

अद्भुत

यूटा

जैरमी बार्नम

पांच सुंदर प्राकृतिक पार्कों
वाला यह पश्चिमी अमेरिकी
राज्य प्राकृतिक साँदर्य के
लिहाज से बेहद अनूठा है।

मेरे गृह राज्य का आदर्श वाक्य “अद्भुत यूटा” नहीं “इंडस्ट्री” है और राज्य का प्रतीक मधुमक्खियों का छत्ता राज्य को बसाने वाले उन अगुआ लोगों को हमारा सलाम है जिन्होंने प्राकृतिक साँदर्य को निहारना बंद कर यहां घर, पाठशालाएं, व्यवसाय, कर्बे, सड़कें बनाई।

वर्ष 2006 में यूटा के पर्यटन कार्यालय ने राज्य को एक नए ब्रांड के रूप में प्रस्तुत किया: “लाइफ एलिवेटेड”。युटा बहुल जनसंख्या, विकास की ओर अग्रसर अर्थतंत्र, मजबूत पर्यटन उद्योग, संसार के कुछ सबसे बेहतरीन स्कीइंग स्थल और समुद्रतल से औसत ऊंचाई 1280 मीटर—लगता है कि नया ब्रांड राज्य को रास आ ही जाएगा।

रॉकी माउंटेन की चोटियों से घिरे ऊंचे पहाड़ी वनों से लेकर विशाल चट्टानी संरचनाओं से सजे मरुस्थली विस्तार, तंग और गहरे दर्ते, यूटा में वह हर भू और भौगोलिक संरचना है जिसकी आप कल्पना कर सकते हैं। यहां के विविध भौगोलिक भूदृश्य संसारभर के प्रकृतिप्रेमियों को खींच लाते हैं।

219,887 वर्ग किलोमीटर में फैले यूटा का क्षेत्रफल बिहार से लगभग दोगुना है। यहां की कुल जनसंख्या 25 लाख के लगभग है जो बिहार की 830 लाख की जनसंख्या के 3 प्रतिशत के बराबर है। राज्य के लगभग 75 प्रतिशत लोग वासाच माउंटेन और पश्चिमी गोलार्द्ध की सबसे बड़ी खोरे पानी की झील द ग्रेट साल्ट लेक के बीच स्थित अपेक्षाकृत तंग घाटी वासाच फ्रंट में बसे हैं।

ऊपर: यूटा के आर्चेज राष्ट्रीय पार्क में प्राकृतिक पुल के बीच में आने से सूरज की रोशनी रुक गई।

दाएं: यूटा के बाल्ड पर्वत के शिखर से एक पर्वतारोही उड़ा पर्वत शृंखला के विस्तार को निहारते हुए।

बिल्कुल दाएं: यूटा में सेडार ब्रीक्स नेशनल मॉन्युमेंट फॉरेस्ट।



यूटा का व्यापार एवं शिक्षा प्रतिनिधिमंडल भारत में



यूटा के गवर्नर जॉन एम. हंट्समैन, जूनियर एक वर्ष से भी कम समय में दो बार भारत आए हैं। पिछले दिसंबर में वह और उनकी पत्नी मेरी के नाडियाड, गुजरात के एक अनाथालय से बेटी आशा को गोद लेने आए थे। इस साल अक्टूबर में वह व्यापार, विज्ञान, प्रौद्योगिकी और शिक्षा के क्षेत्रों के करीब 30 अग्रणी लोगों के साथ भारत के दौरे पर आए। इससे पहले भी वह उप व्यापार प्रतिनिधि के तौर पर एक व्यापार निवेश ढांचा समझौते के संदर्भ में वार्तालाप के लिए भारत आ चुके हैं।

शिक्षा पर केंद्रित यह व्यापार प्रतिनिधिमंडल 27 अक्टूबर से 2 नवंबर तक नई दिल्ली, मुंबई और पुणे

गया। इसका उद्देश्य भारतीय कंपनियों और विश्वविद्यालयों और यूटा की कंपनियों और विश्वविद्यालयों के बीच शोध, विकास और व्यावसायिक संपर्क बनाना है। जॉन एम. हंट्समैन, जूनियर ने मुंबई में कहा कि यूटा की अद्भुत प्राकृतिक छटा बॉलीवुड फ़िल्मकरों के लिए बढ़िया लोकेशन उपलब्ध करवा सकती है। इसके अलावा स्वच्छ ऊर्जा के क्षेत्र में यूटा की विशेषज्ञता का लाभ भी भारत को मिल सकता है। उन्होंने जोर देकर यह बात कही कि यूटा की युवा जनसंख्या भारत-अमेरिकी संबंधों को एक अधिक व्यापक परिदृश्य में समझने की इच्छुक है। यह युवा जनसंख्या ही यूटा को एक नवाचारी राज्य भी बनाती है।

-लॉकीलॉन

यूटा का सबसे बड़ा नगर और राज्य की राजधानी साल्ट लेक सिटी झील के किनारे बसी है। यूटा के कुल क्षेत्रफल के 65 प्रतिशत से भी अधिक भाग पर अमेरिका की संघीय सरकार का स्वामित्व है और वही इसकी देखरेख करती है। सच तो यह है कि दक्षिणी यूटा में अमेरिका के सबसे अधिक नेशनल पार्क हैं।

राज्य के ज्यादातर हिस्सों में चार मौसम होते हैं: करारी सर्दी, खुश गर्मी, सुहाना वसंत और पतझड़। लेकिन यूटा के कुछ ऊंचे पहाड़ी हिस्सों में 15 मीटर से भी ज्यादा मोटी सूखी और भुरभुरी बर्फ की परत जम जाती है जो स्कीइंग और बर्फ पर खेले जाने वाले खेलों के लिए बहुत ही अच्छी होती है। बर्फ पर खेले जाने वाले खेलों के शौकीन इसे “दुनिया की सबसे अच्छी बर्फ” कहते हैं।

फरवरी 2002 में साल्ट लेक सिटी में आयोजित विंटर ओलिंपिक खेलों के दौरान 85 देशों के 2000 से भी अधिक खिलाड़ियों ने यूटा की बर्फ का पूरा आनंद उठाया। खेलों की मेज़बानी के यूटा के दावे को लेकर छिड़े अप्रिय विवाद और 9/11 के आतंकी हमले के बाद से छाई रही सुरक्षा संबंधी आशंकाओं के बावजूद खेल बिना किसी बाधा के संपन्न हुए और अन्ततः यूटा की देश-विदेश में सकारात्मक छवि बनी।

विंटर ओलिंपिक खेलों के कारण 2008 के राष्ट्रपति पद के चुनाव में रिपब्लिकन प्रत्याशी पद के दावेदार मिट रॉम्नी को भी ख्याति मिली। वर्ष 1999 में विवादों से घिरी अपनी दावेदारी के दाग को धोकर समयबद्ध ढंग से खेलों के आयोजन की तैयारी करवाने के लिए साल्ट लेक ऑर्गेनाइजिंग कमिटी ने उन्हें अपने अध्यक्ष और प्रमुख कार्यकारी अधिकारी का पदभार सौंपा। बाद में वह मेसाच्यूसेट्स के गवर्नर चुने गए जो उनके लिए बड़ी सफलता थी क्योंकि वह मिट रॉम्नी मॉर्मन चर्च के अनुयायी हैं और मेसाच्यूसेट्स परंपरागत रूप से डेमोक्रेटिक पार्टी का गढ़ रहा है।

हर जाड़ों में पार्क सिटी, यूटा अभिनेता रॉबर्ट रेडफोर्ड द्वारा स्वतंत्र फ़िल्मकारों को प्रोत्साहित करने के लिए आयोजित सनडांस फ़िल्म फ़ेस्टिवल में आने वाले सितारों से जगमगा उठता है। रेडफोर्ड यूं तो दक्षिणी कैलिफ़ोर्निया के रहने वाले हैं लेकिन यूटा की लड़की से विवाह होने के बाद उनका इसके प्रति आकर्षण बढ़ गया।

यूटा के कुछ प्रसिद्ध निवासी जिनका जन्म यहां हुआ: हीयरिंग एड के अविष्कारक और स्टीरियोफोनिक साउंड के जनक हार्वे फ्लेचर; विश्वव्यापी होटल शृंखला मैरियैट के संस्थापक जे. विलर्ड मैरियैट; क्रिज्जी के अविष्कारक वाल्टर फ्रेडरिक मॉरिसन और कानून द्वारा बहिष्कृत बुच कैसिडी। कैसिडी पर बनी फ़िल्म “बुच कैसिडी एंड सनडांस किड” रेडफोर्ड के लिए अहम फ़िल्म थी।

साल्ट लेक सिटी, यूटा में चर्च ऑफ जीसस क्राइस्ट ऑफ लैटर डे सेंट्स का मॉर्मन टैंपल।



2



3



1



4

1. सबसे ऊपर: यूटा के ब्राइस कैन्यन राष्ट्रीय पार्क में भू कटाव के कारण लाइमस्टोन और मदस्टोन की चोटीयुमा खड़ी आकृतियां बन गई हैं।

2. ऊपर, बीच में: यूटा की “पृथ्वी पर सबसे बढ़िया बर्फबारी” का आनंद उठाते लोग पाउडर माउंटेन के शिखर के निकट। इन स्की करने वालों को यहां हेलिकॉप्टर से उतारा गया।

3. ऊपर, बाएँ: यूटा और एरिजोना की सीमा पर मॉन्सुमेंट वैली। प्राचीन पश्चिम पर बनी अनेक फ़िल्मों में इसे फ़िल्माया गया है।

4. ऊपर: यूटा के जियॉन राष्ट्रीय पार्क में सूर्योत्स के मौके पर एंजेल्स लैंडिंग के ऊपर से जियॉन कैन्यन का दृश्य।

मॉर्मान कौन हैं?

उन्नीसवीं सदी के प्रारंभिक वर्षों में न्यू यॉर्क राज्य के जोसेफ स्मिथ ने चर्च ऑफ जीसस क्राइस्ट ऑफ लैटर डे सेंट्स की स्थापना की। इसके अब 110 लाख सदस्य हैं। उसका कहना था कि सपने में एक देवदूत ने उसे 'बुक ऑफ मॉर्मान' का बोध कराया और कहा कि मॉर्मान प्राचीन युग में अमेरिका में रहता था। यह ग्रंथ ही चर्च ऑफ मॉर्मान का आधार है। इस चर्च के अनुयायी मॉर्मान कहलाते हैं। इस समुदाय का विश्वास है कि इसा के प्रारंभिक शिष्यों की मृत्यु के बाद ईसाई चर्च देवदोही हो गया और इस का पुनरोद्धार 1820 में जोसेफ स्मिथ को दिखे दिव्याभासी स्वन्दों से हुआ। स्मिथ के उपदेश- जैसे कि गार्डन ऑफ एडन मिजूरी में था, ईश्वर ने उन्हें बहुविवाह का आइडिया बतलाया, ईसा अमेरिका में रहने वाले प्राचीन इस्लाइलियों के समक्ष प्रकट हुए थे, बिना सशरीर उपस्थिति के बपतिस्मा देना और मृत पूर्वजों के लिए विवाह समारोहों का आयोजन जैसे जोसेफ स्मिथ के उपदेशों के कारण मॉर्मान चर्च का ज्यादातर ईसाई चर्चों से अलगाव ही रहा। शुरुआती दौर में अपने विश्वास के आजादी से पालन के लिए मॉर्मान इधर से उधर जाते रहे और अंत में यूटा में बस गए।

-लॉकी.लॉं

यूटा को हजारों सालों से अमेरिकी मूलवासी संस्कृतियों ने अपना घर माना है। इसका नाम भी मूलवासी कबीले यूटे के नाम पर पड़ा है जिसका अर्थ है "पहाड़ों के रहने वाले।" अमेरिका के बसने के दौर में यूटा पश्चिम की ओर जाने वाले प्रवासियों के लिए एक महत्वपूर्ण पड़ाव रहा। वर्ष 1869 में उत्तर-पूर्वी यूटा में अटलांटिक और प्रशांत सागर तटों को जोड़ने वाले महत्वाकांक्षी महाद्वीपव्यापी रेलमार्ग के पूरा होने से अमेरिका के पश्चिमी क्षेत्रों के बसने के काम में बहुत तेज़ी आई।

यूटा के पहले आधुनिक समुदाय उन्नीसवीं सदी के मध्य में मॉर्मान प्रवासियों ने बसाए, तब यह मैक्सिको का हिस्सा था। जल्दी ही यह क्षेत्र अमेरिका के अंतर्गत आ गया लेकिन इसे राज्य घोषित नहीं किया गया क्योंकि संघीय सरकार को मॉर्मान समुदाय में प्रचलित बहुविवाह प्रथा पर आपत्ति थी। 1890 में मॉर्मान चर्च ने बहुपत्नी प्रथा की अधिकारिक स्वीकृति समाप्त करने का घोषणापत्र जारी किया और 1894 में यूटा राज्य बन गया। बहुपत्नीत्व अवैध होने पर भी कुछ छिपटुट समूह अब भी इस परंपरा को बनाए हुए हैं। वर्ष 1895 में स्त्रियों को मतदान का अधिकार प्रदान करके यूटा ऐसा करने वाले पहले अमेरिकी राज्यों में शामिल हो गया।

यूटा को "रेड स्टेट" माना जाता है यानी परंपरागत रूप से यह रिपब्लिकन पार्टी के प्रत्याशियों को जिताता रहा है। वर्ष 2004 के राष्ट्रपति पद के चुनाव में राष्ट्रपति जॉर्ज डब्ल्यू. बुश को यूटा के पांच इलेक्टोरल वोट मिले जो उनके निकटम प्रतिद्वन्द्वी को मिले मात्रों से 46 प्रतिशत अधिक थे। यूटा के दोनों सेनेटर और तीन में से दो प्रतिनिधि रिपब्लिकन्स हैं।

लेकिन साल्ट लेक स्टार्टी पिछले तीन दशकों से लगातार डेमोक्रैट प्रत्याशियों को मेयर चुन रही है। वर्तमान मेयर रॉकी एंडरसन इराक युद्ध के मुखर विरोधी हैं और पर्यावरण की रक्षा के लिए उठाए उनके

कदमों की अंतराष्ट्रीय स्तर पर चर्चा हुई है।

यूटा के लोग अमेरिका के सबसे युवा और स्वस्थ लोगों में से हैं। यू.एस.सेंसेस ब्यूरो के अनुसार यूटा में जन्मदर सबसे अधिक, परिवारों का आकार सबसे बड़ा और संतानों वाले विवाहित जोड़ों का अनुपात सबसे अधिक है। अमेरिका में लोगों की औसत जीवन अवधि के मामले में यूटा चौथे स्थान पर, धूम्रपान करने वालों के

मामले में सबसे पीछे और कैंसर से मौतों के मामले में भी सबसे पीछे है।

यूटा के युवा ब्राशिंडे स्वाद के मामले में भी आगे हैं। यूटा में जेल-ओ अधिकृत नाश्ते की चीज़ है। यह मीठा पदार्थ रंगीन जिलेटिन से बनता है जो पारभासी हो। यह चेरी से लकर लेमन के प्लेवर में मिलता है। यूटा के लोग जेल-ओ को सीधे ही या फिर विभिन्न फलों के साथ मिलाकर खाते हैं। कभी-कभी गाजर या संसाधित दूध भी मिलाया जाता है।

शिक्षा के मामले में भी यूटा बहुत आगे है- यहां साक्षरता दर अमेरिका में सबसे अधिक 94 प्रतिशत है, प्रति व्यक्ति उच्च शिक्षा व्यय दर के मामले में यह देश में दूसरे स्थान पर है। संसार का पहला कृत्रिम हृदयारोपण और पहला कृत्रिम बांह प्रत्यारोपण यूटा के विश्विद्यालयों के विश्विद्यालयों के विद्यकों ने ही किए हैं।

इस साल यूनिवर्सिटी ऑफ यूटा के शोधकर्ता मरियो कापेची को दो अन्य वैज्ञानिकों के साथ भ्रूण स्टेम सेल का प्रयोग करके चूहों में विशिष्ट जीन डालने के सिद्धान्तों पर किए उनके शोध के लिए नोबेल पुरस्कार मिला है।

यूटा के विश्वविद्यालयों में 50 से अधिक भाषाओं के पाठ्यक्रम चल रहे हैं और अंदाजा है कि इस राज्य में 130 से अधिक भाषाएं बोली जाती हैं। यूटा के बहुत से लोग संसारभर में मॉर्मान मिशनरियों के रूप में काम करने के लिए बहुत सी विदेशी भाषाएं सीखते हैं।

अपने युवा, वृद्धिशील कामगारों के चुनौतीपूर्ण रवैये के कारण यूटा का अर्थिक तंत्र काफी मजबूत है- अमेरिका में बेरोजगारों का राष्ट्रीय औसत जहां 4.6 प्रतिशत है, वहाँ इस राज्य में यह कुल 2.6 प्रतिशत है। इन आंकड़ों को देखते हुए लगता है कि यूटा का पुराना प्रतीक चिह्न मधुमक्खी का छत्ता और आदर्श वाक्य इंडस्ट्री सचमुच सटीक है। लेकिन यदि आप वहां जाएं तो वहां के प्राकृतिक सौंदर्य को देखने से चूकिए मत।

मोआब, यूटा के पूर्व में मार्च में आए बर्फीले तूफान के दौरान साहसिक पर्वतारोही एक चोटी से नीचे आते हुए।



इस लेख के बारे में अपने विचार
editorspan@state.gov पर भेजिए।

जैरेमी बार्नम यूटा के मूल निवासी हैं और जेलो प्रेमी भी। वह अमेरिकी दूतावास, नई दिल्ली में असिस्टेंट इनफ्रामैशन ऑफिसर, इलेक्ट्रॉनिक मीडिया हैं।